

होम क्रेडिट इंडिया को 2017 की क्षेत्रीय एओन सर्वोत्तम नियोक्ता के तौर पर मान्यता मिली

गुड़गांव। भारत में सबसे तेज़ी से बढ़ती गैर बैंकिंग फाइनेंस कंपनियों (एनबीएफसी) में से एक और लघु ऋण वर्ग में अग्रणी (सीआरआईएफ' के मुताबिक) होम क्रेडिट इंडिया को एओन पीएलसी के वैश्विक प्रतिभा, सेवानिवृत्ति एवं स्वास्थ्य समाधान कारोबार एओन हेविट द्वारा भारत में 2017 की सर्वोत्तम नियोक्ता कंपनी के तौर पर मान्यता प्रदान की गई है। वहीं होम क्रेडिट इंडिया की मूल कंपनी होम क्रेडिट को एशिया प्रशांत क्षेत्र में 2017 की सर्वोत्तम नियोक्ता कंपनी आंका गया है। एओन सर्वोत्तम नियोक्ता कार्यक्रम के तहत दुनियाभर में नियोक्ता का आकलन कर उसकी उत्कृष्टता को पहचान दी जाती है। इस उपलब्धि पर अपनी खुशी का इज़हार करते हुए होम क्रेडिट इंडिया के मुख्य एचआर अधिकारी जिंद्रा हचोवा ने कहा, वर्ष 2017 के लिए एओन से प्रतिष्ठित सर्वोत्तम नियोक्ता का पुरस्कार प्राप्त करना हमारे लिए सम्मान की बात है। यह पुरस्कार कंपनी के कर्मचारियों को एक अनुकूल संस्कृति वाला समावेशी एवं विकासोन्मुखी काम का माहौल उपलब्ध कराने की दिशा में होम क्रेडिट इंडिया के सतत प्रयास को प्रमाणित करता है।